

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ. ಸಂಖ್ಯೆ 93/2021

ಸಾಕ್ಷಿದಾರರ ಹೆಸರು	: ರಾಜು	ಪಿಡಬ್ಲ್ಯೂ : 13
ತಂದೆಯ / ಗಂಡನ ಹೆಸರು	: ಸಿದ್ದಯ್ಯ	ಪಿಡಬ್ಲ್ಯೂ : 22
ವಯಸ್ಸು	: 45 ವರ್ಷ	
ಉದ್ಯೋಗ	: ಚಾಲಕ	
ವಾಸಸ್ಥಳ	: ಕೆಸರೆ, ಕುರಿಮಂಡೆ , ಮೈಸೂರು	

ಸಾಕ್ಷಿಯನ್ನು ಈ ದಿನ ದಿ: 12.12.2023 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸರ್ಕಾರಿ ಅಭಿಯೋಜಕರಿಂದ

1. ನಾನು ಸಹಿ ಹಾಕುತ್ತೇನೆ. ಈಗ ತೋರಿಸಿದ ದಾಖಲಾತಿಯ ಮೇಲೆ ನನ್ನ ಸಹಿ ಇರುತ್ತದೆ. ಅದು ದಿ:10.02.2021 ರಂದು ಮಾಡಿದ ಅಮಾನತ್ತು ಮಹಜರ್ ಆಗಿದ್ದು ಅದನ್ನು ಈಗ ನಿಪಿ 35 ಎಂತಲು, ಅದರ ಮೇಲೆ ಸಾಕ್ಷಿ ಗುರುತಿಸಿದ ತನ್ನ ಸಹಿಯನ್ನು ನಿಪಿ 35(ಎ) ಎಂತಲು ಗುರುತುಪಡಿಸಿಕೊಳ್ಳಲಾಯಿತು. ದಿ: 10.02.2021 ರಂದು ನಾನು ಮತ್ತು ಚಾ,ಸಾ. 23 ಎನ್ ಆರ್ ಪೊಲೀಸ್ ಠಾಣೆಗೆ ಹೋಗಿದ್ದೆವು. ಠಾಣೆಯಲ್ಲಿ ಈ ಪ್ರಕರಣದ 1 ನೇ ಆರೋಪಿ ವಿನಯ್ ಇದ್ದ. ವಿನಯ್ ನನ್ನು ಪೊಲೀಸ್ ಠಾಣೆಗೆ ಕರೆದುಕೊಂಡು ಬಂದಿದ್ದಾರೆ ಎನ್ನುವುದು ಗೊತ್ತಾಯಿತು. ಹೀಗಾಗಿ ಆತನನ್ನು ನೋಡಲೆಂದು ಹೋಗಿದ್ದೆವು. ಪೊಲೀಸರು ವಿನಯ್ ಬಳಿ ಇರುವ ಮೊಬೈಲನ್ನು ತೆಗೆದುಕೊಂಡು , ಮಹಜರ್ ಮಾಡುತ್ತೇವೆ , ಸಹಿ ಹಾಕಿ ಎಂದರು. ನಾವು "ಸರಿ" ಎಂದು

ಒಪ್ಪಿದವು. ವಿನಯ್ ನ ಪ್ಯಾಂಟ್ ಜೇಬಿನಲ್ಲಿದ್ದ ಮೊಬೈಲನ್ನು ಪೊಲೀಸರು ತೆಗೆದುಕೊಂಡು ನಮಗೆ ತೋರಿಸಿದರು. ಅದು ನೀಲಿ ಬಣ್ಣದ ಸ್ಯಾಮಸಂಗ್ ಕಂಪನಿಯ ಮೊಬೈಲ್ ಆಗಿತ್ತು. ಆ ಮೊಬೈಲ್ ನಲ್ಲಿ ವಿನಯ್ , ರವಿ ಯನ್ನು ಕೊಲೆ ಮಾಡಿದ ಬಾಬ್ಬು ಪೋಟೋಗಳನ್ನು ಹಾಗೂ ಮೆಸೇಜ್ ನ್ನು ಜಯಸೂರ್ಯ ಎನ್ನುವವನಿಗೆ ಕಳುಹಿಸಿರುತ್ತೇನೆ ಎಂದು ಆತ ಹೇಳಿದ. ಹೀಗಾಗಿ ಆ ಮೊಬೈಲನ್ನು ಪೊಲೀಸರು ತೆಗೆದುಕೊಂಡು ಮಹಜರ್ ಮೂಲಕ ಅಮಾನತ್ತು ಪಡಿಸಿಕೊಂಡರು. ಆ ಮೊಬೈಲ್ ನಲ್ಲಿ ಸಿಮ್ ಕಾರ್ಡ್ ಇರಲಿಲ್ಲ. ಆ ಮೊಬೈಲನ್ನು ಅಮಾನತ್ತು ಪಡಿಸಿಕೊಂಡರು. ಅದನ್ನು ಒಂದು ಬಿಳಿಯ ಬಟ್ಟೆಯ ಕವರ್ ನಲ್ಲಿ ಹಾಕಿ ಸೀಲು ಮಾಡಿ ಸಹಿ ಪಡೆದರು. ಸದರಿ ಮಹಜರ್ ನ್ನು ಬೆಳಿಗ್ಗೆ 11.30 ರಿಂದ 12.00 ಗಂಟೆಯವರೆಗೆ ಮಾಡಿದರು.

2. ಪುನಃ ದಿ: 03.03.2021 ರಂದು ನಾನು ಕೆಲಸಕ್ಕೆ ಹೋಗುತ್ತಿದ್ದಾಗ ಎನ್ ಆರ್ ಪೊಲೀಸರು ಕರೆದರು. ನಾನು ಪೊಲೀಸ್ ಠಾಣೆಗೆ ಹೋದೆ. ಠಾಣೆಯಲ್ಲಿ ಆರೋಪಿ ವಿನಯ್ ಇದ್ದ. ಆತನ ಬಳಿಯಲ್ಲಿ ಡ್ರಾಪ್ಲಿಕೇಟ್ ಸಿಮ್ ಇತ್ತು. ಪೊಲೀಸರ ಬಳಿಯಲ್ಲಿ ಈಗಾಗಲೇ ಅಮಾನತ್ತು ಪಡಿಸಿಕೊಂಡಿದ್ದ ನೀಲಿ ಬಣ್ಣದ ಸ್ಯಾಮಸಂಗ್ ಮೊಬೈಲ್ ಇತ್ತು. ಸೀಲು ಮಾಡಿದ ಬಿಳಿಯ ಬಟ್ಟೆಯ ಬ್ಯಾಗ್ ನಿಂದ ಆ ಮೊಬೈಲ್ ನ್ನು ಹೊರ ತೆಗೆದು ಅದಕ್ಕೆ ಡ್ರಾಪ್ಲಿಕೇಟ್ ಸಿಮ್ ಅಳವಡಿಸಿದರು. ಅದರಲ್ಲಿ ಯಾವುದೇ ಪೋಟೋಗಳು , ಮೆಸೇಜ್ ಇರಲಿಲ್ಲ. ಅವುಗಳನ್ನು ವಿನಯ್ ಡಿಲೀಟ್ ಮಾಡಿದ್ದ. ಆತನೇ ಈ ವಿಷಯವನ್ನು ಅಲ್ಲಿ ಹೇಳಿದ. ನಂತರ ಅದನ್ನು ಲ್ಯಾಪ್ ಟಾಪ್ ಗೆ ಅಳವಡಿಸಿ ನೋಡುವ ಸಲುವಾಗಿ ಪುನಃ ಅದನ್ನು ಸೀಲು ಮಾಡಿ ಇಟ್ಟುಕೊಂಡರು. ಈ ಸಮಯದಲ್ಲಿ ಮಹಜರ್ ಮಾಡಿದರು. ಅ ಮಹಜರ್ ಗೆ ನಾನು ಸಹಿ ಹಾಕಿರುತ್ತೇನೆ. ಈ ಮಹಜರ್ ನ್ನು ಮಧ್ಯಾಹ್ನ 02.30 ರಿಂದ

03.00 ಗಂಟೆಯವರೆಗೆ ಮಾಡಲಾಯಿತು. ಆ ಸಮಯದಲ್ಲಿ ಪೋಲೀಸರು ಪೋಟೋಗಳನ್ನು ತೆಗೆದುಕೊಂಡರು. ಸದರಿ ಮಹಜರ್ ನ್ನು ನಾನು ಈಗ ನೋಡುತ್ತಿದ್ದೇನೆ. ಅದರ ಮೇಲೆ ನನ್ನ ಸಹಿ ಇರುತ್ತದೆ. ಅದನ್ನು ನಿಪಿ 36 ಎಂತಲು , ಅದರ ಮೇಲೆ ಸಾಕ್ಷಿ ಗುರುತಿಸಿದ ತನ್ನ ಸಹಿಯನ್ನು ನಿಪಿ 36(ಎ) ಎಂದು ಗುರುತುಪಡಿಸಿಕೊಳ್ಳಲಾಯಿತು. ಅಲ್ಲಿ ತೆಗೆದ ಪೋಟೋವನ್ನು ನೋಡಿ ಗುರುತಿಸುತ್ತೇನೆ. ಈಗ ನೋಡುತ್ತಿರುವ ಪೋಟೋಗಳಲ್ಲಿ ನಾನು ಇದ್ದೇನೆ. ಆರೋಪಿ ವಿನಯ್ ಕೂಡ ಇದ್ದಾನೆ. ಸದರಿ ಎರಡು ಪೋಟೋಗಳನ್ನು ನಿಪಿ 37 ಮತ್ತು 38 ಎಂದು ಗುರುತುಪಡಿಸಿಕೊಳ್ಳಲಾಯಿತು. ಆ ಮೊಬೈಲನ್ನು ನೋಡಿದರೆ ಗುರುತಿಸುತ್ತೇನೆ. ಸಾಕ್ಷಿ, ನ್ಯಾಯಾಲಯದ ಮುಂದೆ ಹಾಜರುಪಡಿಸಿರುವ ಮೊಬೈಲನ್ನು ನೋಡಿ ಗುರುತಿಸಿರುತ್ತಾರೆ. ಅದನ್ನು ಈಗಾಗಲೇ ಎಂ ಒ 12 ಎಂದು ಗುರುತುಪಡಿಸಿಕೊಳ್ಳಲಾಗಿದೆ.

3. ನ್ಯಾಯಾಲಯದ ಮುಂದೆ ವಿಸಿ ಮೂಲಕ ಹಾಜರುಪಡಿಸಿದ ಆರೋಪಿ ವಿನಯ್ ನನ್ನು ನೋಡಿ ಸಾಕ್ಷಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿಗಳು ಪಾಟೀ ಸವಾಲಿಗಾಗಿ ಸಮಯ ಕೋರಿದ್ದರಿಂದ ಸಮಯ ನೀಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.